

## आयोजकों के मार्ग अवरुद्ध करने की मनमानी बढ़ती परेशानी

हाईकोर्ट के आदेश का नहीं होता पालन

## हर दिन के जाम से आमजन आहत, पर्व के जाम से कौन दिलाएगा राहत?

हरिभूमि, जबलपुर।

धार्मिक, सामाजिक व अन्य छोटे-बड़े आयोजनों के दौरान यातायात बाधित न करने की चेतावनी हाईकोर्ट ने कुछ वर्ष पूर्व जारी की थी। इस आदेश का पालन एक-दो वर्ष तक तो किया गया, लेकिन धीरे-धीरे सब कुछ भुला दिया गया। वर्तमान स्थिति में देखा जाता है कि कहीं भी कोई भी आयोजन किए जाते हैं तो उस क्षेत्र, गली, रास्ते को बंद कर दिया जाता है, जिससे आवागमन की भारी समस्या निर्मित होती है, जबकि हाईकोर्ट के स्पष्ट निर्देश हैं कि किसी भी आयोजन के दौरान यातायात बाधित न हो, का ध्यान रखते हुए पूरा मार्ग अवरुद्ध नहीं कर यातायात की वैकल्पिक व्यवस्था होनी चाहिए, बावजूद इसके मार्गों को अवरुद्ध करने का सिलसिला बदनस्तूर जारी है।

## मूल जाते हैं भविष्य की आपदा

देखने में आता है कि आयोजक अपने बाहुबल, रसख के चलते धार्मिक या छोटे से छोटा कार्यक्रम आयोजित करते समय मार्ग अवरुद्ध कर देते हैं, वे ऐसा करके भूल जाते हैं कि अगर कोई समस्या, आपदा या विपत्ति की स्थिति निर्मित हुई तो राहत व बचाव कार्य के लिए वाहन या अमलें को पहुंचने में कितनी परेशानियों का सामना करना



फाइल फोटो

पड़ेगा?

## शवयात्रा तक ले जाने में होती है परेशानी

धार्मिक, सामाजिक आयोजनों पर पूरा मार्ग बंद कर दिया जाता है, मामला धार्मिक, सामाजिक होने के कारण धार्मिक उन्माद निर्मित न हो, इसका ध्यान रखते हुए प्रशासन भी अपनी कार्यवाही को शिथिल कर देता है, जिसका खामियाजा उस मार्ग से गुजरने वाले दूध विक्रेता, स्कूल वाहन, शव वाहन, सब्जी उला, व्यापारी, व्यवसायी, यहां तक कि शवयात्रा ले जाते समय शोकाकुल लोगों को भी भुगतना पड़ता है।

## विकराल हो सकती है घटना

मार्ग अवरुद्ध करने की समस्या पर यदि सख्ती से रोक नहीं लगाई गई, तो हादसा या दुर्घटना के उपरांत पुलिस वाहन, 112 वाहन, एम्बुलेंस, अग्निशमन वाहन मौके पर पहुंचने में देर से घटना को विकराल होने में समय नहीं लगेगा। आयोजक किसी भी धार्मिक, सामाजिक आयोजनों पर उक्त बातों का ध्यान रखें तो समस्या पर नियंत्रण पाया जा सकेगा।

## पैदल चलना भी होता है दूर

शहर की बढ़ती आबादी, वाहनों की बढ़ती

## व्यापार, व्यवसाय होता है प्रभावित

संख्या और वाहन पार्किंग की अनुचित व्यवस्था से वैसे ही आये दिन शहर के लगभग सभी मार्गों पर जाम की समस्या निर्मित होती है, वहीं धार्मिक आयोजन के दौरान मार्गों को बंद कर दिए जाने और पाइप लगाकर सड़कों को संकरा किए जाने से समस्या और भी विकराल हो जाती है। तीज-त्यौहारों के दौरान तो मार्गों पर पैदल चलना भी दूभर हो जाता है, फिर वाहनों के आवागमन की बात तो अलहदा है।

## प्रशासन की कार्यवाही नदारत

नगर निगम प्रशासन सड़कों पर डाली गई भवन सामग्री रेत, ईट, गिट्टी आदि समय से नहीं उठाने पर यदा-कदा कार्यवाही करता है, लेकिन धार्मिक, सामाजिक आयोजनों के चलते रसखद्वारा द्वारा गलियों को बंद करने पर उसकी कार्यवाही नदारत रहती है, यदि समय रहते समस्या पर प्रमुखता से ध्यान दिया जाए, तो समस्या का निवारण आसान होगा और आगामी धार्मिक पर्वों के दौरान उमड़ने वाली भीड़भाड़, जाम से राहत मिलना संभव होगा।



## जनसुनवाई में गूंजे आमजन के सवाल

## कप्तान ने सुनी 70 शिकायतें, अधिकारियों को त्वरित निराकरण के निर्देश

हरिभूमि, जबलपुर।

आम जनता की समस्याओं के त्वरित निराकरण हेतु मंगलवार को पुलिस अधीक्षक कार्यालय में जनसुनवाई आयोजित हुई। पुलिस कप्तान सम्यक उपाध्याय ने स्वयं आमजन की शिकायतें सुनीं और तत्काल कार्यवाही के निर्देश दिए। शहर और ग्रामीण क्षेत्रों से पहुंचे नागरिकों ने कुल 70 शिकायतें दर्ज कराईं। इनमें अधिकतर मामले पति-पत्नी व पारिवारिक विवाद, जमीन-जायदाद से जुड़े

झगड़े, मारपीट तथा साइबर अपराध से संबंधित रहे। एसपी उपाध्याय ने शिकायतकर्ताओं को आश्वस्त किया कि प्रत्येक मामले पर समयबद्ध और निष्पक्ष कार्यवाही होगी। जन सुनवाई में डीएसपी ग्रामीण आकांक्षा उपाध्याय, डीएसपी मुख्यालय बीएस गोररिया ने भी शिकायतकर्ताओं की बात सुनी और त्वरित निराकरण का भरोसा दिया। कप्तान ने स्पष्ट निर्देश दिए कि थाने और चौकियों में नियमित जन सुनवाई की जाए ताकि आमजन को न्याय के लिए भटकना न पड़े।



## अतिक्रमण के खिलाफ निगम की सख्त कार्रवाई

## रिछाई मोड़ पर हटाए गए अस्थायी टपरे

जबलपुर।

रिछाई इंफ्रास्ट्रक्चर एरिया मोड़ पर अतिक्रमण कर बनाए गए अस्थायी बाजार को हटाने के लिए नगर निगम ने एक बार फिर सख्त रुख अपनाया है। पहले भी इस शासकीय भूमि को कब्जे से मुक्त कराया गया था, लेकिन कुछ दिनों बाद कब्जेदारों ने दोबारा अस्थायी

टपरे व दुकानें स्थापित कर ली थीं।

मंगलवार को नगर निगम की टीम पुनः मौके पर पहुंची और अतिक्रमण हटाने की कार्यवाही को अंजाम दिया। इस दौरान अस्थायी दुकानों के टपरे इतने बड़े थे कि कई कब्जेदार उन्हें स्वयं हटाकर सड़क पर ले जाने लगे, जिससे रिछाई मार्ग पर कुछ समय

के लिए यातायात अवरुद्ध हो गया। नगर निगम अधिकारियों ने स्पष्ट किया कि शासकीय भूमि पर किसी भी प्रकार का अवैध कब्जा अब बर्दाश्त नहीं किया जाएगा। साथ ही चेतावनी दी गई कि यदि भविष्य में दोबारा अतिक्रमण किया गया, तो संबंधित व्यक्तियों के खिलाफ कठोर कानूनी कार्यवाही की जाएगी।

## शुरू हुआ शहर की प्रमुख सड़कों पर पेंच वर्क का कार्य

## राजा शंकरशाह रघुनाथशाह प्रतिमा स्थल के आस-पास के मार्गों का मरम्मत कार्य प्रारंभ

जबलपुर। महापौर जगत बहादुर सिंह अन्नु ने विगत दिवस ही नगर निगम के अधिकारियों के साथ बैठक कर यह निर्देश दिये थे कि जल्द से जल्द बारिश के कारण सड़कों पर उभर आये गड्डों को भरने का कार्य प्रारंभ किया जाये। महापौर की घोषणा अनुरूप तत्काल प्रभाव से सड़कों का मरम्मत कार्य एवं पेंच वर्क कार्य प्रारंभ हो गया है। यातायात की दृष्टि से पहले शहर की प्रमुख सड़कों पर यह कार्य किया जा रहा है। जल्द ही अन्य सड़कों का पेंच वर्क कार्य पूर्ण कर यातायात सुगत होगा और नागरिकों को सुविधा मिलेगी। मॉल गोदाम चैक पर स्थित राजा शंकरशाह, रघुनाथशाह की प्रतिमा स्थल के दोनों तरफ की सड़कों को दुरुस्त करने के निर्देश महापौर ने दिये थे। निरीक्षण के दौरान महापौर जगत बहादुर सिंह अन्नु, निगमाध्यक्ष रिंकुज विज, एम.आई.सी. सदस्य विवेक राम सोनकर व अधिकारीगण उपस्थित रहे।

## जनसुनवाई में नागरिकों की सुनवाई करने पहुंचे महापौर और निगमायुक्त

## नागरिकों को बगल में स्थान देकर बैठाया, चाय पिलाई फिर सुनी उनकी समस्याएं

जबलपुर।

नगर निगम की जनसुनवाई कक्ष में आज नागरिकों के समस्याओं की सुनवाई करने एक साथ महापौर जगत बहादुर सिंह अन्नु और निगमायुक्त रामप्रकाश अहिरवार पहुंचे और मौके पर ही सुनवाई कर अधिकारियों को समक्ष में बुलाकर निराकरण कराया। सुनवाई के पहले महापौर एवं निगमायुक्त ने नागरिकों को अपने बगल में स्थान देकर बैठाया उन्हें पहले चाय पिलाई और फिर उनकी धैर्य से समस्याएं सुनीं। जनसुनवाई में पहुंचे श्री अन्नु का स्पष्ट उद्देश्य था कि नगर निगम में समस्याएं, लेकर आने वाले नागरिकों को राहत मिलने का कार्य सुनिश्चित हो सके एवं इस कार्य में किसी भी स्तर पर कोई कमी न रह जायें। जनसुनवाई के दौरान आज नागरिकों से



कुल 23 शिकायतें प्राप्त हुईं जिसमें अतिक्रमण की 07, भवन शाखा के 03 मेट्रो बस की 01, लोककर्म विभाग की 03, सम्पदा शाखा 01 उद्यान विभाग 02, स्थापना विभाग 01 कालोनी सेल 02 राजस्व विभाग 01 आयुक्त कार्यालय 01 संभागीय स्तर से संबंधित 01 थी

समस्त शिकायतों को संबंधित विभाग में प्रेषित किया गया व कुछ शिकायतों का राजस्व एवं स्वास्थ्य विभाग द्वारा त्वरित निराकरण किया गया।

जनसुनवाई में महापौर एवं निगमायुक्त ने सभी विभागीय प्रमुखों को बुलाकर निर्देशित किया कि जनसुनवाई में प्राप्त शिकायतों का गम्भीरता पूर्वक अवलोकन कर नियमानुसार 100 प्रतिशत कार्यवाही सुनिश्चित करें और निराकरण संबंधी जानकारियों से आवेदिकों को भी अवगत करावें। जनसुनवाई के दौरान अपर आयुक्त वी.एन.बाजपेई, प्रशांत गोठिया, अधीक्षण यंत्री कमलेश श्रीवास्तव, जनसुनवाई प्रभारी सहायक आयुक्त वेदप्रकाश, समस्त उपायुक्त, सहायक आयुक्त, विभागीय प्रमुख एवं संभागीय अधिकारी उपस्थित थे।

## निगमायुक्त ने निगम परिसर का किया निरीक्षण

नवागत आयुक्त रामप्रकाश अहिरवार ने जनसुनवाई के उपरांत नगर निगम मुख्यालय परिसर का निरीक्षण किया निरीक्षण के दौरान उन्होंने कई स्थानों पर गंदगी पाई जिसको देखकर उन्होंने नाराजगी व्यक्त की आयुक्त ने अधिकारियों कर्मचारियों को इस बात की सख्त हिदायत दी की वे कार्यालय परिसर में साफ-सफाई व्यवस्था को बेहतर बनायें रखें। साथ ही स्वच्छ वातावरण में कार्य करने के निर्देश दिये। आयुक्त ने चेतावनी देते हुए कहा कि नगर निगम कार्यालय परिसर में सफाई व्यवस्था में लापरवाही करने वालों और गंदगी फैलाने वालों पर आगामी समय पर सख्त कार्यवाही की जायेगी।

## पुलिस कप्तान ने किया फेरबदल, टूआईसी के जिम्मे मझौली की कमान

हरिभूमि, जबलपुर।

जिले की कानून व्यवस्था को चुस्त-दुरुस्त बनाने के लिए पुलिस कप्तान सम्यक उपाध्याय ने बड़ा कदम उठाते हुए थाना प्रभारियों में फेरबदल किया है। लंबे समय से लापरवाही और स्थानीयजनों की लगातार शिकायतों को देखते हुए यह कार्यवाही की गई है। जारी आदेश के मुताबिक बरेला थाना प्रभारी टीआई विजय कुमार विश्वकर्मा और मझौली थाना प्रभारी कार्यवाहक निरीक्षक जयप्रकाश द्विवेदी को लाइन अटैच कर दिया गया है। वहीं कार्यवाहक निरीक्षक अनिल पटेल को पुलिस लाइन से बरेला थाना



प्रभारी की जिम्मेदारी सौंपी गई है। कप्तान उपाध्याय का यह निर्णय उनके अंदर से सख्त और बाहर से नरम स्वभाव को उजागर करता है। बताया जा रहा है कि विजय और जयप्रकाश के कार्यकाल में जनता की शिकायतें बढ़ती गईं और अपराध नियंत्रण पर अपेक्षित परिणाम नहीं मिले। इन परिस्थितियों में कप्तान ने कड़ा कदम उठाते हुए दोनों को लाइन भेज दिया।

## सीबीआई ने नर्सिंग कॉलेजों की जांच का डाटा याचिकाकर्ता को सौंपा

जबलपुर। प्रदेश के बहुचर्चित नर्सिंग कॉलेज फर्जीबाड़े से जुड़े मामले की सुनवाई हुई। इस दौरान याचिकाकर्ता लॉ स्टूडेंट एसोसिएशन के अध्यक्ष विशाल बघेल को और से आवह किया गया कि पूर्व की सुनवाई में दिए आदेश के पालन में सीबीआई ने नर्सिंग मामले के जांच से जुड़ी फाइलों का स्टैक डेटा दिलवाया जावे। इस पर सीबीआई की ओर से कोर्ट को बताया गया कि नर्सिंग कॉलेजों के जांच से जुड़ी फाइलों का स्टैक डेटा पेन ड्राइव में तैयार है। हाईकोर्ट ने कहा कि डाटा याचिकाकर्ता को दें। सुनवाई के बाद सीबीआई ने याचिकाकर्ता को डाटा सौंपा। जस्टिस अतुल श्रीधरन और जस्टिस प्रदीप मितल की युगलपीठ ने अगली सुनवाई 28 अक्टूबर को निर्धारित की है।

## पेस्ट कंट्रोल कंपनी को मेडिकल प्रबंधन ने जारी किया नोटिस

## चूहा काटने की घटना पर अब एक्शन

हरिभूमि, जबलपुर।

इंदौर के एम वाय अस्पताल में चूहा के काटने से हुई दो बच्चों की मौत के बाद भी शासकीय अस्पताल प्रबंधन सुधारने का नाम नहीं ले रहे हैं। आये दिन किसी न किसी सरकारी अस्पताल में चूहा मिलते हुए नजर आ रहे हैं इतना ही नहीं इस मामले को अधिकारी भी छोटी सी बात मानकर चल रहे हैं। हालांकि मीडिया में खबर आने के बाद अब अधिकारी पेस्ट कंट्रोल एजेंसी को नोटिस जारी कर जवाब मांगने की बात करते हुए जांच करने की बात करते नजर आ रहे हैं। दरअसल सोमवार की शाम को जबलपुर के नेताजी सुभाषचंद्र बोस मेडिकल कॉलेज अस्पताल के मनोरोग चिकित्सा विभाग में दो मरीज व उनके अटेंडर के पैर को चूहा द्वारा कुतरने की घटना प्रकाश में आई थी।

## ये है मामला

मनोरोग चिकित्सा विभाग में रेट बाइट की शिकार में नरसिंहपुर जिले की गोटेगांव तहसील के गांव श्रीनगर निवासी सरोज मेहरा एवं उनके पुत्र जगदीश मेहरा के साथ सिहोरा निवासी रजनी यादव के साथ घटी। सबसे आश्चर्य की बात यह रही कि घटना घटने के बाद ड्यूटी पर तैनात डॉक्टर और नर्स को यह बात उन्होंने बताई तो उनका कहना था कि कुछ नहीं इंजेक्शन लगावो। वहीं रजनी यादव को तो तीन इंजेक्शन लगाने पड़े।



## इंदौर में हो चुकी है दो नवजातों की मौत

उल्लेखनीय है कि इसी प्रकार का एक मामला इंदौर के एम वाय अस्पताल में उस समय सामने आया था जब बच्चा वार्ड में दो नवजात रेट बाइट के शिकार बने थे। जिससे उनकी मौत हो गई थी। इस मामले को मप्र हाईकोर्ट की इंदौर बेंच ने स्वतः संज्ञान लिया है तथा राज्य सरकार सहित अन्य को नोटिस जारी कर जवाब मांगा गया है। इसके बावजूद महाकौशल के सबसे बड़े हॉस्पिटल नेताजी सुभाष चंद्र बोस मेडिकल कॉलेज अस्पताल में इस प्रकार की घटना का होना कहीं न कहीं प्रबंधन की लापरवाही को उजागर कर रहा है।

## मीडिया में खबर आने के बाद कार्यवाही की बात

एनएससीबी मेडिकल अस्पताल का मामला मीडिया में आने के बाद आनन-फानन में मेडिकल प्रबंधन द्वारा वार्ड का निरीक्षण किया गया। इतना ही नहीं वहां पर पेस्ट कंट्रोल की पूरी यूनिट को रखवाया गया जिससे चूहों को पकड़ा या मारा जा सके। कहा जा रहा है कि अगर यही पहले हो जाता तो संभवतः किसी मरीज की जान पर न बन पाती।

## मेडिकल में पूर्व में भी हुए अन्य मामले

बताया जाता है कि नेताजी सुभाषचंद्र बोस मेडिकल

## शांति समिति की हुई बैठक, पुलिस कप्तान ने दी अग्रिम शुभकामनाएं

हरिभूमि, जबलपुर।

दुर्गोत्सव, पंचाबी दशहरा, विजयदशमी और दीपावली पर्व को देखते हुए सोमवार को पुलिस कंट्रोल रूम में जिला शांति समिति की बैठक पुलिस कप्तान सम्पत उपाध्याय की अध्यक्षता में सम्पन्न हुई। बैठक में पूर्व विधायक संजय यादव, पूर्व मंत्री कौशल्या गोडिया, मुकेश राठी, ताहिर खान, शरद काबरा, शरण चौधरी, प्रमोद पटेल, पंचाबी हिन्दू एसोसिएशन के प्रतिनिधियों सहित संयुक्त कलेक्टर अनुराग सिंह, एएसपी आयुष गुप्ता, एएसपी अपराध जितेंद्र सिंह, नगर निगम अपर आयुक्त विद्याधर वाजपेयी, विद्युत वितरण कंपनी के अधीक्षक यंत्री सुनील अरोरा समेत पुलिस-प्रशासन के वरिष्ठ अधिकारी मौजूद रहे।



### सदस्यों ने रखे अहम सुझाव

बैठक में त्यौहारों के दौरान संवेदनशील क्षेत्रों में अतिरिक्त सुरक्षा बल तैनात करने, निबंधित विद्युत आपूर्ति और पेयजल व्यवस्था, झूलते तारों को व्यवस्थित करने, जुलूस मार्गों का रखरखाव, धार्मिक व विसर्जन स्थलों पर सफाई व प्रकाश व्यवस्था सुनिश्चित करने पर जोर दिया गया। विसर्जन जुलूसों में डीजे पर रोक लगाने और सजती, अष्टमी व नवमी पर गरबा आयोजनों को प्रतिबंधित करने का सुझाव भी दिया गया।

### मंडारे और विसर्जन को लेकर बनी सहमति

सदस्यों ने आग्रह किया कि दुर्गोत्सव के दौरान मंडारे सड़क से हटकर इस तरह लगाए जाएं कि आमजन के आवागमन में बाधा न आए। दशहरा वल समारोह में स्वागत में से जुलूस को गति प्रभावित न हो, इसके लिए समितियों को निर्देशित करने की आवश्यकता बताई गई। गाम्भी क्षेत्रों में महारों में प्रतिमा विसर्जन पर रोक अथवा पर्याप्त सुरक्षा इंतजाम करने का सुझाव भी रखा गया।

### पुलिस कप्तान ने दिया आश्वासन

कप्तान उपाध्याय ने अग्रिम शुभकामनाएं देते हुए कहा कि दुर्गोत्सव और दशहरा की ऐतिहासिक एवं सांस्कृतिक पृष्ठभूमि है। इसकी गरिमा बनाए रखने के लिए पुलिस-प्रशासन पूरी तरह सतर्क रहेगा। वहीं संयुक्त कलेक्टर अनुराग सिंह ने कहा कि जबलपुर का दशहरा देशभर में ख्यात है, इसे और भव्य बनाने के लिए सभी को मिलकर प्रयास करने होंगे।

## शहीद राजा शंकर शाह कुंवर रघुनाथ शाह की शहादत को पाठ्यक्रम में शामिल किया जाए

जबलपुर। मध्यप्रदेश आदिवासी विकास परिषद के जिला कार्यवाहक अध्यक्ष राजेन्द्र सिंह तेकाम ने जारी विज्ञापित में बताया है कि अंग्रेजों के विरुद्ध आजूबाड़े की लड़ाई में गोंडवाना साम्राज्य के महानायक राजा शंकर शाह, कुंवर रघुनाथ शाह को तोप के मुंह से बांधकर उड़ाकर शहीद करने की घटना भारत के स्वतंत्रता संग्राम के आंदोलन में कमी नहीं हुई है, खासतौर पर आदिवासी समुदाय के द्वारा ऐसी शहादत मातृभूमि के लिए दी गई है, ऐसी पिता और पुत्र की शहादत आजूबाड़े की वीरगाथा को मध्य प्रदेश सरकार प्रार्थमिक विद्यालयों के पाठ्यक्रम में शामिल करने एवं बलिदान राजा के बलिदान दिवस 18 सितंबर को अवकाश घोषित करने की मांग प्रदेश के मुख्यमंत्री से आदिवासी विकास परिषद के एवं सभी आदिवासी संगठनों ने की है। राजा शंकर शाह, कुंवर रघुनाथ शाह के बलिदान स्थल पर गार्ड ऑफ ऑनर दिए। मांग कर्ताओं में संघ के सुजना मरावी, राजेन्द्र सिंह तेकाम, धीरेन्द्र संजू ठाकुर, रामकुमार सैयाम, महेंद्र मरावी, शैलेश धुई, अरविन्द मार्को, नीलेश बरकटे, घनश्याम यादव, इंद्रकुमार कुलस्ते, वसंत तेकाम, नरेश मरकाम, बालकृष्ण उडके, मानसिंह तेकाम, शेखलाल आर्मा, जनदीश कुंजाम, आदि उपस्थित थे।



## हिंदी दिवस पर हुआ गरिमायम आयोजन

जबलपुर। माय भारत युवा कार्यक्रम एवं खेल मंत्रालय, श्री जानकीराम कला एवं वाणिज्य महाविद्यालय तथा त्रिलोक संस्था, जबलपुर के संयुक्त तत्वावधान में हिंदी दिवस के पावन अवसर पर श्री जानकीराम महाविद्यालय के प्रेक्षागार में एक मध्य व गरिमायम समारोह का आयोजन किया गया। कार्यक्रम का शुभारंभ मॉ सरस्वती के तैलचित्र पर दीप प्रज्वलन एवं माल्यार्पण के साथ हुआ। समारोह की अध्यक्षता डॉ. अभिजात कृष्ण त्रिपाठी ने की, जबकि राष्ट्रकवि राजसागरी मुख्य अतिथि के रूप में मंचासीन रहे। विशिष्ट अतिथि के रूप में डॉ. बैजनाथ गौतम एवं मानस मर्मज्ञ आलोक पाठक की गरिमायम उपस्थिति रही। कार्यक्रम की संयोजिका माय भारत, जबलपुर से निशा सिंह राजपूत एवं त्रिलोक संस्था के संस्थापक दवेन्द्र सिंह गोवर भी मंच पर उपस्थित थे। अपने उद्बोधन में दवेन्द्र सिंह गोवर ने कहा कि हिंदी केवल भाषा नहीं, हमारी अस्मिता है, इसे सम्मान देना हर भारतीय का कर्तव्य है। डेढ़स अवसर पर डॉ. अनामिका सिंह, प्रतिभु शुकला, मुकेश श्रीवास्तव, राखी बाजपेई, मानसी गौतम, शिवानी रैकवार, पराग तेलंग, संजय पांडे सहित अनेक गणमान्यजन, प्राध्यापकगण, विद्यार्थी एवं साहित्यप्रेमी उपस्थित रहे।



## गोपाल सदन में सप्त दिवसीय ज्ञानयज्ञ का आयोजन

जबलपुर। चिन्मय मिशन स्वामी चिन्मयानन्द सरस्वती द्वारा स्थापित भारतीय संस्कृति के पोषक व्यक्तियों, मनीषियों का एक संगठन है, जो मुख्य रूप से प्राचीन भारतीय ग्रंथों में वर्णित आत्मज्ञान से सम्बंधित शब्दों और शब्दावली को आधुनिक जीवनशैली के सुदर्भ में परिभाषित करने के साथ ही वेदान्त पर शोध एवं शिक्षण कार्य करता है। इसकी स्थापना 1953 में हुई थी। श्री गोपाललाल जी महाराज ट्रस्ट मध्यप्रदेश के प्राचीनतम ट्रस्टों में से एक धार्मिक ट्रस्ट है, जो प्रवचन, शिक्षण छात्रवृत्ति, चिकित्सा सहायता आदि विभिन्न माध्यम से परमार्थिक कार्य में संलग्न है। श्री गोपाललाल जी महाराज ट्रस्ट एवं चिन्मय मिशन जबलपुर इकाई के संयुक्त तत्वावधान में श्री रामचरित मानस के बालकाण्ड पर केन्द्रित सप्त दिवसीय ज्ञान यज्ञ आयोजित है। श्री रामचरित मानस की रचना संत श्री तुलसीदास जी ने पंद्रह सौवें शताब्दी में की थी। हनुमान प्रसाद पौद्दार के अनुसार विक्रम संवत् 1631 रामनवमी तिथि से इस वक्य की रचना प्रारम्भ हुई। और 1633 से श्री रामविवाह तिथि पर पूर्ण अर्थात् दो वर्ष 10 माह 26 दिन रामायण को लिखने में लगे।



## सत्य सनातन धर्म की रक्षा करना ही हिंदुत्व का प्रथम कर्तव्य है



जबलपुर। अखिल भारतीय सनातन संरक्षण लोक कल्याण समिति जबलपुर के राष्ट्रीय सचिव नितिन चौबे द्वारा ग्राम सिमरिया स्थित सनातन धर्म प्रेमियों की भव्य श्रृंखला के साथ धर्म ध्वजा लेकर विराट भव्य शोभायात्रा निकाली गई। कार्यक्रम के राष्ट्रीय सचिव नितिन चौबे ने बताया सनातन धर्म लगभग डेढ़ लाख अति प्राचीन धर्म है,

आगे बढ़ना और इसकी संस्कृति का प्रचार प्रसार करना यह सनातन हिंदू का प्रथम कर्तव्य है, हमारी समिति के द्वारा भारत वर्ष में समाज के गरीब, अनुसूचित जाति, अनुसूचित जनजाति, अल्पसंख्यक आदिवासी, वनवासी विकलांग, अनाथ, असहाय, वयस्क व्यक्तियों, महिलाओं, कामकाजी महिलाओं, परिवर्तित एवं विधवा महिलाएं एवं बालक-बालिकाओं के कल्याण एवं उत्थान के लिए शिक्षा तकनीकी, व्यावसायिक शिक्षा, हेन्डीक्राफ्ट शिक्षा, हस्ताशिल्प प्रशिक्षण एवं सेमिनार तथा स्वरोजगार शिक्षा केन्द्रों की स्थापना करना और उनका संचालन करना तथा आर्थिक मदद करना एवं ऋण उपलब्ध कराना भारत वर्ष के अनेक राज्यों में पुस्तकालय, वाचनालय, सामुदायिक केन्द्र, वृद्ध आश्रम, अनाथ आश्रम, गुरुकुल, आध्यात्मिक उपासना केन्द्र, मंदिर, योग साधना केन्द्र, धर्मशाला, महिला कल्याण आश्रम, बालक-बालिका कल्याण आश्रम, नशामुक्ति केन्द्र, एवं अनुसंधान केन्द्रों की स्थापना करना तथा उनका संचालन करना है। भव्य शोभायात्रा के पश्चात बड़ी खेरदाई माता की महाआरती के साथ भोजन प्रसादी की व्यवस्था की गई। इस अवसर पर राष्ट्रीय सचिव नितिन चौबे, अमन राज चौबे, राजेंद्र दुबे, अनिल चौबे, नरेंद्र चौबे, साहिल पांडे, विवेक केवट, अमन चक्रवर्ती, अभिषेक गोडिया, रेहान ठाकुर, सोरभ राजक, प्रकाश चौबे, जितेंद्र चौबे, सुनील चौबे एवं समस्त ग्रामवासी हजारों की संख्या में उपस्थित रहे।



## मातृशक्तियां गरबा कार्यशाला की सहभागी बनीं दत्त मंदिर में प्रशिक्षण शुरू, 24 तक चलेगा

जबलपुर। अंतस साहित्यिक, सामाजिक एवं सांस्कृतिक संस्था के तत्वावधान में नवरात्र आराधना पर्व के अवसर पर गरबा महोत्सव भक्तिमय आयोजन की कार्यशाला 15/9/2025 को श्री दत्त मंदिर परिसर में अपराह्न 3 बजे से आयोजित की गई। इस अवसर पर मातृशक्तियों ने कार्यशाला में भाग लिया। 24/9/2025 को श्री दत्त मंदिर परिसर में अंतस का भक्तिमय गीत एवं गरबा महोत्सव का आयोजन शाम 06 बजे से होने जा रहा है, जिसमें उपस्थिति की अपील आयोजकों ने की है।

## आंदोलन समिति की घोषणा सिहोरा जिला के लिए अब करेंगे भूमि समाधि सत्याग्रह

आंदोलन समिति की घोषणा सिहोरा जिला के लिए अब करेंगे भूमि समाधि सत्याग्रह

सिहोरा। सिहोरा जिला के लिए आंदोलित लक्ष्य जिला आंदोलन समिति ने भूमि समाधि सत्याग्रह करने की घोषणा की है।समिति ने मंगलवार को इस आंदोलन में पोस्टर जारी करते हुए सिहोरा वासियों से आंदोलन के लिए तैयार होने का आह्वान किया है।

लक्ष्य जिला सिहोरा आंदोलन समिति के विकास दुबे, कृष्णकुमार कुररिया, अनिल जैन, सुशील जैन, संतोष वर्मा आदि ने बताया कि इस सत्याग्रह आंदोलन में पूरा शरीर जमीन के अंदर गहू में रहेगा, केवल सिर जमीन के ऊपर होगा। जल्द ही इस सत्याग्रह

आंदोलन का स्थान और तिथि घोषित कर दी जावेगी।

जनप्रतिनिधियों ने किया निराशा

समिति के मानस तिवारी, नितेश खरया, आशेष भांगव, अमित वक्शो ने कहा कि क्षेत्रीय विधायक और सांसद ने लगातार सिर्फ वादे किए। पिछले दो वर्षों में दोनों जन प्रतिनिधियों ने न तो कभी सिहोरा जिला की बात सरकार के समक्ष रखी न मुख्यमंत्री से वार्ता कराई और न ही जनता की आवाज को ही संबल दिया। समिति ने सभी सिहोरा वासियों से भूमि समाधि सत्याग्रह के लिए एकजुट होने का आह्वान किया है।

## आचार्य विद्यासागर मंडल का सेवा पखवाड़ा अभियान आज से

जबलपुर। भारतीय जनता पार्टी आचार्य श्री विद्यासागर मंडल उत्तर-मध्य विधानसभा द्वारा सेवा पखवाड़ा अभियान 17 सितम्बर से 02 अक्टूबर 2025 तक चलाना जा रहा है। मंडल अध्यक्ष दिनेश पटेल, मंडल कार्यक्रम संयोजक अजय जैन 'मासाब', मंडल कार्यक्रम सहसंयोजक आशेष साहू, मंडल कार्यक्रम संयोजक समरजीत सिंह फोजदार सहित राजेन्द्र प्रसाद वाई 37 की पार्षद प्रयाशी तथा कार्यक्रम संयोजक सुधा तिवारी, कार्यक्रम सहसंयोजक आकाश साहू एवं सुलभ तामकार ने एक जानकारी में बताया कि अभियान के अंतर्गत 17 सितम्बर को स्वच्छता अभियान श्री काली माता मंदिर, झाड़ू कपली, तमरहाई में प्रगरी अर्चना उपाध्याय के नेतृत्व में तथा कुशरोपण अभियान प्रगरी बखल जयस्थाल के नेतृत्व में श्री गोपालबाबू, तलेया, जनी उपवन में एक पेड़ गों के नाम से चलाया जाएगा।

## पितरों को दी जा रही जलांजली पुष्पांजलि पितृपक्ष में तर्पण व श्राद्ध का सिलसिला जारी

जबलपुर। पितर पक्ष में पितरों का तर्पण का सिलसिला जारी है। पितर पक्ष की आज ग्यारहवीं तिथि है। पूरे पितर पक्ष में अलग-अलग तिथियों में अलग-अलग तरह से स्वर्ग सिंघारने वालों का विशेष श्राद्ध किया जाता है। जिससे पितृभ्रमण से मुक्ति मिलती है। इन विशेष तिथियों में श्राद्ध कर्म करने से उनकी आत्मा को शांति मिलती है और मोक्ष की प्राप्ति होती है।

एकादशी और द्वादशी का विशेष महत्व

ज्योतिषाचार्य पंडित पीएल गौतमाचार्य के मुताबिक शास्त्रों में एकादशी को वैष्णवों और द्वादशी को संत-महात्माओं और सन्यासियों का तर्पण करने का विधान बताया गया है। इन विशेष तिथियों में किये गये पिंडदान और तर्पण व श्राद्ध कर्म से जीव आत्मा को शांति मिलती है। श्राद्ध पक्ष में द्वादशी और एकादशी का विशेष महत्व है।

अमावस्या को होगी विदाई

ज्योतिषाचार्य पंडित पीएल गौतमाचार्य ने बताया कि अगामी 21 सितंबर अमावस्या को पितरों की विदाई की जायेगी। इस दिन पितृमोक्ष अमावस्या पितरों के निमित्त अंतिम पूजा होगी। उनसे सुख-समृद्धि की और आर्शावाद की कामना करते हुये उन्हें विदा किया जायेगा। पितृमोक्ष अमावस्या पर उन पूर्वजों का तर्पण भी किया जाता है, जिनकी तिथी ज्ञात नहीं होती। ऐसी मान्यता है कि उनसब पितृत्तों को अमावस्या के दिन तर्पण करने से मोक्ष की प्राप्ति होती है।

## गांवों में अवैध शराब की बिक्री पर रोक लगाने की मांग



महिलाओं ने बताया कि शाम 6 बजे से शराब गांव में अनेक स्थानों पर शराब बेची जाती है जिससे पूरे गांव का माहौल खराब हो गया है नाबालिक बच्चे भी शराब के आदी हो रहे हैं। इस पर रोक नहीं लगी तो अनेक परिवार बर्बाद हो जायेंगे। इस अवसर पर ग्राम की विनीता, सोमवती, कुसुम, आशाबाई, संजना, किरण, सावित्री चौधरी, सुष्मा फूलबाई, लक्ष्मी, रंजन, रोशनी, रूपवती चौधरी के साथ आम आदमी पार्टी के संतोष वर्मा, अमित विश्वकर्मा, जमुना प्रजापति, जितेंद्र श्रीवास आदि कार्यकर्ता उपस्थित रहे।


सिहोरा। अवैध शराब बिक्री को लेकर सिहोरा तहसील के अंतर्गत ग्राम पौड़ी कला ए की महिलाओं द्वारा आम आदमी पार्टी सिहोरा तत्वावधान में एसडीएम,आबकारी उप निरीक्षक एवं एसडीओपी को ज्ञापन सौंपा जिसमें कहा गया कि पौड़ी कला ए में देसी एवं कच्ची शराब अवैध तरीके से बिना रोक-टोक के बेची जा रही है जिस पर रोक लगाई जाए।

## रांझी, लार्डगंज और अधारताल में मारपीट और चाकूबाजी, 3 घायल

जबलपुर। रांझी, लार्डगंज और अधारताल थाना क्षेत्रों में शराब पीने के लिए रुपए नहीं मिलने की बात पर बदमाशों ने तीन युवकों के साथ मारपीट कर चाकू से हमला कर घायल कर दिया।

रांझी पुलिस थाने से प्राप्त जानकारी के अनुसार मानेगांव तालाब के पास रांझी निवासी 16 वर्षीय रीतेश अहिरवार गत रात लगभग 9 बजे अपने बड़े भाई लक्की अहिरवार एवं उनके दोस्त दीपांशु कोल के साथ मानेगांव तालाब के ट्रांसफार्मर के पास खड़े होकर आपस में बातचीत कर रहे थे तभी अजय बेन एवं 17 वर्षीय किशोर आए और शराब पीने के लिये एक हजार रूपयों की मांग करने लगे, रूपये देने से मना करने पर दोनों ने मारपीट करने लगे, 17 वर्षीय किशोर ने उसे पकड़ लिया और अजय बेन ने चाकू से उस पर हमला कर जान से मारने की धमकी दी। पुलिस ने दोनों आरोपियों के खिलाफ रिपोर्ट पर धारा 296, 118(1), 119(1), 351(2), 3(5) बीएनएस का अपराध पंजीबद्ध कर विवेचना में लिया गया।

## राह चलते लोगों से अवैध वसूली करने लगे बदमाश



इसी प्रकार अधारताल में वेलकम कालोनी महाराजपुर निवासी 20 वर्षीय कुलदीप पटेल गत रात लगभग 11 बजे ललित आटा चक्की के पास खड़ा था तभी उसके परिचित के अभिषेक उर्फ छिंगा, निखिल रैकवार, गौरव केवट आए और उससे शराब पीने के लिये पैसों की मांग करने लगे, पैसे देने से मना करने पर तीनों उसके साथ गाली गलौज करते हुए मारपीट करने लगे। गौरव ने उसकी गर्दन पकड़ कर दबा दिया जिससे उसे नाखून से चोट आयी तथा तीनों जान से मारने की धमकी देते हुये भाग गये। पुलिस ने तीनों आरोपियों के खिलाफ रिपोर्ट पर धारा 296, 115(2), 119(1), 351(2), 3(5) बीएनएस का अपराध पंजीबद्ध कर विवेचना में लिया गया।

## कैंसर पीड़ित बहन का इलाज कराने गए भाई के सुने घर में चोरी

जबलपुर। हनुमानताल थाना अंतर्गत फूटाताल निवासी एक युवक कैंसर पीड़ित बहन का इलाज कराने मुंबई गया था, इस दौरान उसके सुने घर का ताला तोड़कर अज्ञात चोर सोने की घेन, लैपटाप, सोनी कम्पनी का कैमरा, घड़ियाँ, कपड़े, कुछ डॉलर, कांसे के बर्तन, चोरी कर ले गए। हनुमानताल पुलिस थाने से प्राप्त जानकारी के अनुसार फूटाताल निवासी 46 वर्षीय अनिल कुमार अपनी बहन अंजू के साथ किराए के घर पर रह रहा है। गत दिवस घर पर ताला लगाए कैंसर पीड़ित बहन अंजू को लेकर वह मुंबई इलाज करने ले गया था। गत 3 सितंबर को पड़ोसी ने फोन पर चोरी की सूचना दी। सूचना पाकर वह घर आकर देखा तो सोने की घेन, लैपटाप, सोनी कम्पनी का कैमरा, घड़ियाँ, कपड़े, कुछ डॉलर कांसे के बर्तन, अज्ञात चोर चोरी कर ले गए। पुलिस ने अज्ञात आरोपी के खिलाफ रिपोर्ट पर धारा 331(4), 305ए बीएनएस का अपराध पंजीबद्ध कर विवेचना में लिया गया।

## श्री हरी चंद पासी- बगीचा

श्री हरी चंद पासी- बगीचा 68, सदर केंद्र निवासी श्री हरी चंद पासी (64) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती जीजा बाई नगराडे- शक्तिनगर नम्बे क्वार्टर निवासी श्री नामदेव राव नगराडे की धर्मपत्नी श्रीमती जीजा बाई नगराडे (75) का निधन हो गया। अंतिम संस्कार गुप्तेश्वर मोक्षधाम में किया गया। श्रीमती संध्या जायसवाल- सी 14, साईस कॉलेज के पास सिविल लाइन निवासी श्री साईमनडीन जायसवाल की धर्मपत्नी श्रीमती संध्या जायसवाल (50) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री चरनजीत सिंह जस्सल- गुरुद्वारा स्टेट दशमेश नगर पटियाला पंजाब निवासी श्री चरनजीत सिंह जस्सल (75) का निधन हो गया। अंतिम संस्कार गुप्तेश्वर मोक्षधाम में किया गया। श्रीमती लक्ष्मी बाई अहिरवार- मड़ईवाला बगीचा श्री रामलला मंदिर के पास गौरीघाट रोड निवासी श्री झाई लाल अहिरवार की धर्मपत्नी श्रीमती लक्ष्मी बाई अहिरवार (66) का निधन हो गया। अंतिम संस्कार गौरीघाट मुक्तिधाम में संपन्न हुआ।

## श्री प्रेम नारायण दुबे- शांति

श्री प्रेम नारायण दुबे- शांति नगर दमोहनका निवासी श्री प्रेम नारायण दुबे (83) का निधन हो गया। अंतिम संस्कार करियापाथर श्मशान भूमि में किया गया। श्रीमती राम बाई पटेल- छापूर बृजमोहन नगर टेंडर 2 रामपुर निवासी श्री सुमत लाल पटेल की धर्मपत्नी श्रीमती राम बाई पटेल (92) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रामरति विनोदिया- रामहरख का बगीचा नेहरू बाई निवासी श्री गणेश विनोदिया की धर्मपत्नी श्रीमती रामरति विनोदिया (76) का निधन हो गया। अंतिम संस्कार करियापाथर श्मशान भूमि में किया गया। श्री रेवामरम बैगा- कंचनपुर रेतनाका रोड निवासी श्री रेवामरम बैगा का निधन हो गया। अंतिम संस्कार गौरीघाट मुक्तिधाम में संपन्न हुआ।

## श्रीमती राधा बाई चौधरी-

श्रीमती राधा बाई चौधरी- झिना मोहल्ला राधाकृष्णन वाई सिद्धबाबा रोड निवासी श्री पातर चौधरी की धर्मपत्नी श्रीमती राधा बाई चौधरी (72) का निधन हो गया। अंतिम संस्कार करियापाथर श्मशान भूमि में किया गया। श्री राजकुमार कटारिया- साहिब टाउनशिप रेतनाका रोड गौरीघाट निवासी श्री राजकुमार कटारिया का निधन हो गया। अंतिम संस्कार गौरीघाट मुक्तिधाम में संपन्न हुआ। मिर्ली यादव- उडिया मोहल्ला छोटी ओमती निवासी मिर्ली यादव (35) का निधन हो गया। अंतिम संस्कार करियापाथर श्मशान भूमि में किया गया। श्रीमती पुतली देवी जैसवानी- वैशाली परिसर नर्मदा नगर नर्मदा रोड निवासी श्री गुरुमुख जैसवानी की धर्मपत्नी श्रीमती पुतली देवी जैसवानी (88) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री दीपू सोनी- फूटाताल निवासी श्री दालचंद सोनी के पुत्र श्री दीपू सोनी (45) का निधन हो गया। अंतिम संस्कार करियापाथर श्मशान भूमि में किया गया। श्री अशोक कुमार रावत- कछपुरा गढ़ा रेलवे क्रॉसिंग के पास निवासी श्री अशोक कुमार रावत (66) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री धीरज रैकवार- हनुमानताल थाने के पास डॉ. दुबे के पीछे निवासी श्री दशरथ रैकवार के पुत्र श्री धीरज रैकवार (32) का निधन हो गया। अंतिम संस्कार गौरीघाट मुक्तिधाम में किया गया। श्रीमती पुतली देवी जैसवानी- वैशाली परिसर नर्मदा नगर नर्मदा रोड निवासी श्री गुरुमुख जैसवानी की धर्मपत्नी श्रीमती पुतली देवी जैसवानी (88) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजी/शेक/उरावन, पगड़ी रम, पुष्पाति संघी वंदे प्रकाशित कराने के लिए

चिप्टर सड़क:- 100 से मी.	वैकल्पिक/सर्वट 300/
चिप्टर सड़क:- 100 से मी.	रंगीन 400/
चिप्टर सड़क:- 100 से मी.	रंगीन 1100/

सम्पर्क करें विज्ञापन विभाग-9303108294, 9407362160

धार जिले के भैसोला में प्रधानमंत्री मोदी करेंगे शुभारंभ

# प्रदेश में आज से लेकर दो अक्टूबर तक मनाया जाएगा आदि सेवा पर्व

▶ ट्राइबल विलेज विज़न-2030 का रोडमैप होगा तैयार विशेष प्रतिनिधि ▶ मोपाल

प्रधानमंत्री नरेंद्र मोदी 17 सितम्बर को धार जिले के भैसोला में आयोजित कार्यक्रम में आदि कर्म योगी अभियान अंतर्गत 'आदि सेवा पर्व' का शुभारंभ करेंगे। जनजातीय गौरव और राष्ट्र निर्माण के संगम का प्रतीक आदि 'आदि सेवा पर्व' 2 अक्टूबर तक चलेगा। इस पर्व के दौरान जनजातीय क्षेत्रों में स्वास्थ्य, शिक्षा, पोषण, कौशल विकास, आजीविका संवर्धन, स्वच्छता, जल-संरक्षण और पर्यावरण संरक्षण जैसी सामाजिक गतिविधियाँ आयोजित होंगी। हर गतिविधि के केन्द्र में सेवा का भाव और आत्मनिर्भर भारत का संकल्प होगा।

## अंतरराष्ट्रीय वृद्ध जन दिवस पर एक अक्टूबर को होगा विविध कार्यक्रम

**भोपाल।** अंतर्राष्ट्रीय वृद्धजन दिवस एक अक्टूबर को मग्न में विशेष रूप से मनाया जाएगा। इस अवसर पर राज्य के सभी जिला मुख्यालयों पर विविध कार्यक्रमों का आयोजन किया जाएगा। दिवस का प्रमुख उद्देश्य वरिष्ठ नागरिकों को समाज में सक्रिय भागीदारी सुनिश्चित करना और उन्हें समावेशी भविष्य के निर्माण में सशक्त पहचान दिलाना है। कार्यक्रम की थीम समावेशी भविष्य के लिए वृद्धजन की पहचान को सशक्त बनाना निर्धारित की गई है। जिला स्तर पर वरिष्ठ नागरिकों के लिए सांस्कृतिक कार्यक्रम, संवाद सत्र एवं जनजागरूकता गतिविधियाँ आयोजित होंगी। इन आयोजनों का मुख्य फोकस यह रहेगा कि वृद्धजन केवल परिवार ही नहीं, बल्कि सक्रिय भागीदारी के माध्यम से विकास में भी महत्वपूर्ण भूमिका निभा सके। विशेष आकर्षण के रूप में प्रत्येक जिले में 'शतायु सम्मान' का आयोजन किया जाएगा, जिसमें 100 वर्ष या उससे अधिक आयु पूर्ण कर चुके वृद्धजनों को सार्वजनिक रूप से सम्मानित किया जाएगा। सामाजिक न्याय एवं दिव्यांगजन कल्याण विभाग की प्रमुख सचिव सोनाली वायंगणकर ने सभी जिला कलेक्टर और विभाग के जिला अधिकारियों को इस संबंध में निर्देश जारी किए हैं। उन्होंने कहा है कि कार्यक्रमों का स्वरूप स्थानीय परिस्थितियों और संसाधनों के अनुरूप तैयार किया जाए तथा प्रत्येक जिले में अधिक से अधिक वरिष्ठ नागरिकों को सहभागिता सुनिश्चित की जाए।

## दो आरोपी गिरफ्तार, पुलिस कर रही मामले की जांच मजदूरी का पैसा नहीं मिलने पर मजदूर ने लगाई फांसी

**हरिभूमि न्यूज ▶▶ बलारामपुर-रामानुजगंज**

थाना सनावल क्षेत्र के ग्राम सुंदरी निवासी युवक जय गोविंद मानिकपुरी की आत्महत्या मामले में पुलिस ने दो आरोपियों को गिरफ्तार किया है। आरोपी रामचंद्र मानिकपुरी (32 वर्ष) और उसके पिता रामशरण मानिकपुरी (65 वर्ष), दोनों निवासी सुंदरी, थाना दुद्धी, जिला सोनभद्र (उत्तर प्रदेश) को न्यायिक रिमांड पर भेजा गया है। मिली जानकारी के अनुसार, मृतक जय गोविंद को टेकदार रामचंद्र मानिकपुरी दो वर्ष पहले मजदूरी के लिए झांसी (उ.प्र.) ले गया था। वहां वह राजमिर्ची का काम करता था और उसकी लगभग एक लाख रुपये मजदूरी रामचंद्र के पास बकाया थी। जब जय गोविंद ने मजदूरी मांगी तो रामचंद्र ने पैसे देने से मना कर उसे डांटकर भगा दिया। 30 जुलाई को जय गोविंद जब अपने भाई की बाइक

## स्वच्छता दीदियों की स्वच्छता को लेकर बैठक का आयोजन

**हरिभूमि न्यूज ▶▶ माटापारा**

मिशन क्लीन सिटी के अंतर्गत आज भाटापारा में स्वच्छता दीदियों की बैठक का आयोजन किया गया। इस बैठक में नगर पालिका अध्यक्ष अश्वनी शर्मा, स्वास्थ्य विभाग सभापति सतीश तलरजा, सीएमओ जक्कर खान, समस्त पार्षदगण एवं सुरवाइजर उपस्थित रहे। कार्यक्रम के दौरान शहर को स्वच्छ और सुर

## ट्राइबल विलेज विज़न-2030 पर विशेष जोर



इस अभियान के अंतर्गत 'ट्राइबल विलेज एक्शन प्लान एवं ट्राइबल विलेज विज़न- 2030' पर विशेष जोर दिया जा रहा है। इसके अंतर्गत प्रत्येक गांव के लिए विकास का दीर्घकालिक रोडमैप तैयार किया जा रहा है, साथ ही 02 अक्टूबर 2025 को विशेष गम सभा में विलेज एक्शन प्लान का अनुमोदन प्राप्त किया जाएगा। गाम स्तर पर बनाए जाने वाले आदि सेवा केन्द्रों के माध्यम से सेवा वितरण, संरक्षितकरण एवं शिकायत निवारण तंत्र का सुदृढीकरण किया जाएगा। आदि सेवा पर्व के दौरान कर्मयोगियों के माध्यम से जनजातीय बहुत गामों में जनजातीय कार्य विभाग के

अतिरिक्त पंचायत एवं ग्रामीण विकास, राजस्व, वन, स्वास्थ्य, महिला एवं बाल विकास, लोक स्वास्थ्य यांत्रिकी एवं शिक्षा आदि विभागों के अधिकारियों-कर्मचारियों द्वारा गाम स्तरीय गतिविधियाँ, जनजागरण यात्राएं, क्षेत्र-भ्रमण, ग्रामीणों का उन्मुखीकरण, गाम विकास योजना के क्रियान्वयन के लिए विभाग वार जिम्मेदारियों का निर्धारण, एवं अन्य आवश्यक पंजियों का संधारण आदि कार्यक्रमों का आयोजन किया जाएगा। गांधी जयंती के अवसर पर आयोजित विशेष गम सभा में गाम विकास कार्ययोजना का अनुमोदन भी किया जाएगा।

## आदि-कर्मयोगी अभियान आदिवासी विकास की पहल

केंद्र सरकार के जनजातीय कार्य मंत्रालय द्वारा इसी वर्ष आरंभ किया गया 'आदि कर्मयोगी अभियान' देशभर में जनजातीय समुदायों के सामाजिक-आर्थिक विकास के लिए एक ऐतिहासिक पहल है। इसका उद्देश्य जनजातीय क्षेत्रों में गाम स्तर पर नेतृत्व क्षमता का विकास करना, योजनाओं के प्रभावी क्रियान्वयन को सुनिश्चित करना और शासन को अधिक उत्तरदायी बनाना है। अभियान का लक्ष्य लगभग तीन लाख 'आदि कर्मयोगियों' को प्रशिक्षित कर तैयार करना है। इन कर्मयोगियों में गाम स्तर के युवा, महिलाएं, शिक्षक, आशा कार्यकर्ता, आंगनवाड़ी कार्यकर्ता, पंचायत सचिव और अन्य स्थानीय प्रतिनिधि शामिल हैं।

## योजनाओं के क्रियान्वयन के लिए 'आदि सेवा केंद्र'

योजनाओं के प्रभावी क्रियान्वयन के लिए 'आदि सेवा केंद्र' जैसी पहल शुरू की गई है। इनके माध्यम से गाम में ही शिकायत निवारण और सेवा वितरण को समर्थन दिया जा रहा है। अभियान के अंतर्गत विभिन्न विभागों - जैसे स्वास्थ्य, शिक्षा, महिला एवं बाल विकास, सामाजिक न्याय, वन, पंचायत एवं ग्रामीण विकास, जल जीवन मिशन, और कृषि विभाग - के बीच समन्वय स्थापित कर योजनाओं के तालमेल पर विशेष बल दिया जा रहा है।

सरकार किसानों सहित सभी से संवाद कर विकास कार्यों के मार्ग पर अग्रसर, सीएम ने कहा

# सिंहस्थ-2028 के विकास कार्यों के लिए सभी का मिल रहा है समर्थन

**हरिभूमि न्यूज ▶▶ मोपाल**

मुख्यमंत्री डॉ. यादव ने कहा कि प्रयागराज महाकुंभ के ऐतिहासिक आयोजन में करोड़ों लोगों के आमामन, व्यवस्था और उनके सुरक्षा प्रबंधन के दृष्टिगत केंद्रीय गृह मंत्री अमित शाह ने स्थायी संरचनाओं के विकास पर बल दिया, इससे क्षेत्र में धार्मिक पर्यटन को भी प्रोत्साहन मिला। उज्जैन में सिंहस्थ-2028 के लिए स्थायी निर्माण के संबंध में किसानों से संवाद जारी है, हम किसी को नाराज नहीं करना चाहते, राज्य सरकार सभी को साथ लेकर चलने के लिए प्रतिबद्ध है। विकास का क्रम निरंतर जारी रहेगा।

मुख्यमंत्री डॉ. यादव ने यह विचार कुशाभाऊ ठाकरे सभागार में मीडिया से चर्चा में की। उन्होंने कहा कि सिंहस्थ- 2028 के विकास कार्यों के लिए और सभी का समर्थन मिल रहा है। विकास के क्रम को बनाए रखना हमारी सर्वोच्च प्राथमिकता है। सबके हितों का ध्यान रखते हुए और सभी से संवाद करते हुए राज्य सरकार लैंड पुलिंग सहित सभी प्रकार के विकास कार्यों के मार्ग पर अग्रसर हो रही है।

## खास बातें

- हम किसी को नाराज नहीं करना चाहते, राज्य सरकार सभी को साथ लेकर चलने के लिए प्रतिबद्ध
- किसान हित को सर्वोपरि रखते हुए सबकी सहमति के आधार पर होगा अधोसंरचना विकास
- सिंहस्थ : 2028 के लिए उज्जैन को ग्लोबल रिपिचुअल सिटी के रूप में विकसित करने की संकल्पना
- वर्षा-आंधी हो या सुरक्षा का प्रबंध, हर स्थिति में व्यवस्था बनाए रखना राज्य शासन का दायित्व

## सिंहस्थ आयोजन में किसान बंधुओं का सदैव मिला सहयोग

मुख्यमंत्री डॉ. यादव ने कहा कि यह सुनिश्चित करना राज्य शासन का कर्तव्य है कि हजारों साधु-संतों और करोड़ों श्रद्धालुओं को सिंहस्थ के दौरान उच्च स्तरीय सुविधाएं मिलें और उन्हें कोई परेशानी न हो। पिछले अनुभवों के आधार पर इस प्रकार की अधोसंरचना बनानी आवश्यक है, जिससे वर्षा-आंधी की स्थिति में भी मेले में किसी प्रकार का व्यवधान उत्पन्न न हो। मध्य और विशाल आयोजन में सुरक्षा प्रबंध सुनिश्चित करते हुए संपूर्ण व्यवस्था बनाए रखना शासन का दायित्व है। इस वृहद आयोजन के लिए हजारों एकड़ भूमि की आवश्यकता होती है। सिंहस्थ के आयोजन में, स्थानीय किसान बंधु शासन के साथ कंधे से कंधा मिलाकर सहयोग करते आए हैं। सिंहस्थ - 2016 के दौरान लगभग 650 करोड़ रुपए की लागत से 3000 हेक्टेयर भूमि पर अस्थाई

अधोसंरचना निर्माण कार्य किए गए थे, जिन्हें आयोजन उपरांत हटा दिया गया था। सिंहस्थ : 2028 के लिए उज्जैन को ग्लोबल रिपिचुअल सिटी के रूप में विकसित करने की संकल्पना की गई है। जिसके तहत किसानों के हितों को सर्वोपरि रखते हुए सबकी सहमति के आधार पर अस्थायी के स्थान पर स्थाई अधोसंरचना का विकास किया जाएगा।

**मुख्यमंत्री डॉ. यादव ने कहा कि इतिहास में अब तक के सबसे बड़े सिंहस्थ मेले का आयोजन उज्जैन में वर्ष-2028 में होने जा रहा है। वर्तमान में उज्जैन की अर्थव्यवस्था में महाकाल लोक बनने से मारी वृद्धि हुई है। सिंहस्थ के आयोजन से उज्जैन का आध्यात्मिक नगरी के रूप में विकास होने से पर्यटन को और बढ़ावा मिलेगा। उज्जैन सिंहस्थ में 30 करोड़ श्रद्धालुओं के सम्मिलित होने की आशा है। सिंहस्थ आयोजन का गौरवशाली इतिहास रहा है, राज्य शासन वर्ष 2028 के सिंहस्थ का आयोजन आस्था, गरिमा और भव्यता के साथ करने के लिए कृत संकल्पित है।**

## बिजली आउटसोर्स कर्मचारियों ने किया कार्यालय में 'अलमर् बंद' प्रदर्शन

**भोपाल।** प्रदेशभर में बिजली विभाग में कार्यरत आउटसोर्स कर्मचारी अब अपने भविष्य को लेकर एकजुट हो गए हैं। भारतीय मजदूर संघ के नेतृत्व में ऊर्जा विभाग में कार्यरत इन कर्मचारियों ने प्रदेश स्तर पर एकजुट होकर सरकार के नाम ज्ञापन सौंपा। कर्मचारियों की प्रमुख मांग है कि विभाग में स्वीकृत 49 हजार 263 पदों पर योग्यता एवं अनुभव के आधार पर उन्हें प्राथमिकता दी जाए। ज्ञापन में यह मांग की गई है कि आउटसोर्स कर्मचारियों को विभागीय परीक्षा के माध्यम से समायोजित किया जाए और समायोजन प्रक्रिया के बाद यदि कोई पद रिक्त बचते हैं, तो ही उन्हें अन्य माध्यमों से भरा जाए। कर्मचारियों का कहना है कि वे वर्षों से विभाग में सेवाएं दे रहे हैं और उनके अनुभव को नजरअंदाज नहीं किया जा सकता। प्रदेशभर में अधीक्षण अभियंता कार्यालयों पर 'अलमर् बंद' कर कर्मचारियों ने शांतिपूर्ण ढंग से ज्ञापन सौंपा। कर्मचारियों ने कहा कि यह प्रदर्शन केवल एक औपचारिकता नहीं, बल्कि लंबे समय से चल रहे संघर्ष का हिस्सा है। बिजली कंपनी में कार्यरत आउटसोर्स कर्मचारी लंबे समय से अपने समायोजन, नौकरी की स्थिरता को लेकर कर रहे हैं।

## अटलजी के जन्म शताब्दी वर्ष पर अटल कार्यकर्ता सम्मान कार्यक्रम आयोजित

**टीकमगढ़।** पूर्वा प्रधानमंत्री श्रेष्ठेय अटल बिहारी वाजपेयी जी की जन्म शताब्दी वर्ष के अवसर पर भारतीय जनता पार्टी द्वारा टीकमगढ़ जिले में अटल कार्यकर्ता सम्मान कार्यक्रम का आयोजन किया गया। इस अवसर पर जनसंघ से लेकर भाजपा तक निरंतर सक्रिय रहते हुए संगठन एवं समाज के लिए समर्पित वरिष्ठ कार्यकर्ताओं को उनके घर पहुंचकर सम्मानित किया गया। यात्रा प्रमारी धीरज पटेलिया ने इस कार्यक्रम के अंतर्गत टीकमगढ़ जिले के वरिष्ठ जनजप नेता हरचरण कड़ा के निवास पर पहुंचकर उन्हें शॉल, श्रीफल और स्मृति विन्ह मेंट कर सम्मानित किया। हरचरण कड़ा ने विषम आर्थिक परिस्थितियों में भी निस्वार्थ भाव से संगठन को मजबूती देने का कार्य किया और निरंतर सक्रिय रहते हुए संगठन के लिए मिसाल कायम की। इसी क्रम में खरणापुर में भी कार्यक्रम आयोजित किया गया, जहाँ वरिष्ठ भाजपा नेता सुरेंद्र प्रताप सिंह (बेबी राजा) को उनके निज निवास पर सम्मानित किया गया। वे जनसंघ के समय में कार्यकर्ताओं के साथ जेल भी गए थे और संगठन के लिए उनका संघर्ष और योगदान सदैव प्रेरणास्रोत



बना रहेगा इस सम्मान कार्यक्रम के दौरान जिला अध्यक्ष श्रीमती सरोज राजपूत, जिला महामंत्री आशुतोष भट्ट, जिला उपाध्यक्ष अशोक राम खरे, पूर्व जिला महामंत्री आदित्य योगी, भाज.यु.मो. जिला महामंत्री (विकिर्सा प्रकोष्ठ) डॉ. संजय श्रीधर,

## टिकाऊ और जनकल्याणकारी सुविधाएं उपलब्ध कराना ही आज की आवश्यकता

## लोक निर्माण सर्वेक्षण एप और लोक परियोजना प्रबंधन प्रणाली का शुभारंभ

**हरिभूमि न्यूज ▶▶ मोपाल**

सर विश्वेश्वरैया को भारतीय अभियंता समाज का सदैव मार्गदर्शक माना जाएगा मुख्यमंत्री डॉ. यादव ने कहा कि महान अभियंता, आधुनिक भारत के विश्वकर्मा, 'भारत रत्न' डॉ. मोक्षगुंडम विश्वेश्वरैया ने तकनीक को विकास और जनकल्याण का सशक्त माध्यम बनाया। उनके योगदान से देश को विश्व स्तरीय इंजीनियरिंग दृष्टिकोण प्राप्त हुआ। सर विश्वेश्वरैया को भारतीय अभियंता समाज का सदैव मार्गदर्शक माना जाएगा। उन्होंने कहा कि विश्वेश्वरैया की दूरदर्शिता, परिश्रम एवं अभियांत्रिकी कौशल, सशक्त व समृद्ध राष्ट्र निर्माण के संकल्प के लिए प्रेरणादायी है।



मुख्यमंत्री डॉ. यादव ने इस अवसर पर लोक निर्माण विभाग के दो महत्वपूर्ण डिजिटल प्लेटफॉर्म / 'लोक निर्माण सर्वेक्षण एप और लोक परियोजना प्रबंधन प्रणाली का शुभारंभ किया। मुख्यमंत्री डॉ. यादव ने लोक निर्माण विभाग की उपलब्धियों, योजनाओं और नवाचारों पर केंद्रित विभाग के न्यूज लेटर का विमोचन भी किया।

**दो डिजिटल प्लेटफॉर्म का लोकार्पण**

मुख्यमंत्री डॉ. यादव ने इस अवसर पर लोक निर्माण विभाग के दो महत्वपूर्ण डिजिटल प्लेटफॉर्म / 'लोक निर्माण सर्वेक्षण एप और लोक परियोजना प्रबंधन प्रणाली का शुभारंभ किया। मुख्यमंत्री डॉ. यादव ने लोक निर्माण विभाग की उपलब्धियों, योजनाओं और नवाचारों पर केंद्रित विभाग के न्यूज लेटर का विमोचन भी किया।

**नियमित निरीक्षण व्यवस्था से पारदर्शिता और जवाबदेही में वृद्धि हुई**

लोक निर्माण मंत्री राकेश सिंह ने कहा कि प्रधानमंत्री नरेन्द्र मोदी और मुख्यमंत्री डॉ. मोहन यादव के मार्गदर्शन में मध्य प्रदेश ने आधारभूत संरचना के विकास में उल्लेखनीय उपलब्धियाँ हासिल की हैं। यह पहल न केवल तकनीकी उन्नति की दिशा में एक कदम है, बल्कि जनसुपुर्भाता और पारदर्शिता को भी मजबूत बनाने का प्रयास है।

**अभियंता राष्ट्र निर्माण की धुरी हैं**

प्रसिद्ध इंजीनियर एवं लेखक प्रशांत पॉल ने अभियंताओं के ऐतिहासिक योगदान को याद करते हुए उन्हें राष्ट्र निर्माण की धुरी बताया। उन्होंने प्राचीन भारत की इंजीनियरिंग परंपराओं का उल्लेख करते हुए बताया कि हजारों वर्ष पहले हमारे पूर्वजों ने ऐसे चमत्कारिक निर्माण किए जिनकी मिसाल आज भी दुनिया देती है। चाहे वह विशाल मंदिर हों, उन्नत जल प्रबंधन प्रणालियां हों या खेल संरचनाएँ। उन्होंने उदाहरण देते हुए कहा कि दुनिया के सबसे पुराने स्टेडियम और जटिल हाइड्रो पावर प्रणालियाँ भारत में विकसित की गईं। राजा भोज जैसे महान शासकों ने जिस वैज्ञानिक दृष्टि से नगरों और संरचनाओं का निर्माण करवाया, वह आज भी प्रेरणा का स्रोत है। कार्यक्रम को प्रमुख सचिव लोक निर्माण सुखवीर सिंह ने संबोधित किया। मुख्य अभियंता संजय मरठे ने सर मोक्षगुंडम विश्वेश्वरैया के जीवन पर प्रकाश डाला। कार्यक्रम में मुख्यमंत्री को स्मृति विन्ह प्रदान किया गया।

## प्रधानमंत्री मोदी के जन्मदिवस पर लगेगा 'स्वदेशी मेला'

विधायक रामेश्वर शर्मा द्वारा किया जा रहा है। यह स्वदेशी मेला केवल एक प्रदर्शनी या खरीद-बिक्री का स्थान नहीं होगा, बल्कि इसमें भारत की समृद्ध सांस्कृतिक विरासत, परंपराएं, और स्थानीय उत्पादों की झलक दिखेगी। मेले में स्वदेशी व्यंजन, पारंपरिक खानपान, स्थानीय शिल्पकला, साज-सजा की वस्तुएं, हाथ से बने वस्त्र, जैविक उत्पाद और हर्बल सामग्री आदि जैसे प्रोडक्ट हैं। इस मेला का आयोजन भाजपा

## मुख्यमंत्री करेंगे स्वदेशी मेले का शुभारंभ

विधायक रामेश्वर शर्मा ने बताया कि स्वदेशी मेले का शुभारंभ 16 सितंबर सुबह 10 बजे से हाट परिसर में मुख्यमंत्री डॉ. मोहन यादव के मुख्य आतिथ्य में किया जाएगा। कार्यक्रम की अध्यक्षता पंचायत मंत्री प्रहलाद पटेल करेंगे। यह आयोजन प्रधानमंत्री मोदी द्वारा दिए गए 'चकल फंडर' लोकल और स्वदेशी अपनाओ-आत्मनिर्भर बनाओ जैसे संकल्पों को जन-जन तक पहुंचाने का एक सशक्त माध्यम बनेगा।

**पीएम का आगमन, मिनिस्टर इन वेटिंग नामांकित किए गए**

राज्य शासन ने प्रधानमंत्री नरेन्द्र मोदी के 17 सितम्बर के इंदौर एवं धार प्रवास के दौरान प्रधानमंत्री की अगवानी, विदाई एवं सत्कार के लिए मंत्रियों मिनिस्टर इन वेटिंग नामांकित किया है। जिला इन्वॉइर में जल संसाधन मंत्री तुलसीराम सिलावट, बदनानकर जिला धार में नगरीय विकास एवं आवास एवं स्वदेशी कार्य मंत्री कैलाश विजयराव को मिनिस्टर इन वेटिंग नामांकित किया गया है।

## पुलिस ने आरोपी को किया गिरफ्तार, जांच जारी युवक के सिर पर पाइप से जोरदार हमला, मौत

**हरिभूमि न्यूज ▶▶ बलारामपुर-रामानुजगंज**

कर्म कार्यक्रम से लौट रहे युवक की गांव में ही लोहे की पाइप से हमला कर हत्या कर दी गई। पुलिस ने मामले में त्वरित कार्रवाई करते हुए आरोपी को गिरफ्तार कर न्यायिक रिमांड पर भेज दिया है। प्राप्त जानकारी के अनुसार, महाराजगंज निवासी नारायण सिंह ने चौकी गणेशमोड़ में रिपोर्ट दर्ज कराई कि 15 सितंबर की शाम करीब 7:30 बजे उसका बेटा उषेंद्र सिंह अपने दोस्त नरेंद्र सिंह के साथ गांव के अमर सिंह के घर कर्म देखने गया था। कार्यक्रम से लौटते समय रामस्वरूप सिंह के घर के पास उन्हें जयप्रकाश मिश्रा, जिनसे वे बातचीत करने लगे।

## च्वाइस फिलिंग को लेकर अतिथि विद्वान अभ्यर्थियों ने मुख्यमंत्री, उच्च शिक्षा मंत्री, आयुक्त को सौंपा ज्ञापन

**हरिभूमि न्यूज ▶▶ मोपाल**

मध्य प्रदेश के विभिन्न जिलों से आए पूर्व पंजीकृत अतिथि विद्वान अभ्यर्थियों ने बड़ी संख्या में मुख्यमंत्री आवास पहुंचकर ज्ञापन सौंपा। इसमें अभ्यर्थियों ने बताया कि मार्च 2023 से पूर्व पंजीकृत अतिथि विद्वान अभ्यर्थियों को च्वाइस फिलिंग करने का अवसर नहीं दिया जा रहा है। दो साल बाद हाल ही में उच्च शिक्षा विभाग द्वारा पूर्व पंजीकृत अतिथि विद्वान अभ्यर्थियों को च्वाइस फिलिंग करने का अवसर नहीं दिया जा रहा है जिसको लेकर सोमवार को पूर्व पंजीकृत अतिथि विद्वान अभ्यर्थियों द्वारा सीएम हाउस, उच्च शिक्षा मंत्री आवास व उच्च शिक्षा आयुक्त को ज्ञापन सौंपा गया।



इसी दौरान रात करीब 9 बजे आरोपी रामस्वरूप वहां आया और बोला कि 'यहां क्यों हल्ला कर रहे हो, यहां से जाओ।' उषेंद्र ने जवाब दिया कि वे हल्ला नहीं कर रहे हैं। इसी बात को लेकर दोनों के बीच काहसुपी बढ़ गई। गुस्से में आकर रामस्वरूप अपने घर से लोहे का पाइप लाया और उषेंद्र के सिर पर जानलेवा वार कर दिया। गंभीर रूप से घायल उषेंद्र को जिला अस्पताल बलारामपुर ले जाया गया, जहां इलाज के दौरान उसकी मौत हो गई।

## नगर कीर्तन के प्रवेश पर लोक निर्माण मंत्री नंगे पैर चलकर कीर्तन में हुए शामिल

जबलपुर। मातृभूमि और सनातन की रक्षा के लिए मुगलों के सामने कभी ना झुकने वाले नवम गुरु तेग बहादुर जी ने अपना बलिदान इसीलिए दिया क्योंकि उन्हें अपना शीश कटाना स्वीकार था पर धर्म परिवर्तन करना नहीं, ऐसे गुरु तेग बहादुर जी की शहादत को कभी भुलाया नहीं जा सकता है, उनकी शहादत का 350 वीं वर्ष है, और शहादत दिवस पर पूरे देश में नगर कीर्तन निकाला जा रहा है और हम सौभाग्यशाली हैं कि नगर कीर्तन का प्रवेश हमारी संस्कारधानी में हुआ है, यह बात लोक निर्माण मंत्री श्री राकेश सिंह ने नगर कीर्तन के शहर आगमन के अवसर पर कही।

लोक निर्माण मंत्री राकेश सिंह ने नगर कीर्तन में गुरु चरणों में नमन कर कीर्तन में शामिल पंच प्यारों का स्वागत कर कीर्तन में उपस्थित जनों का अभिनन्दन किया इसके बाद श्री सिंह नंगे पैर ही कीर्तन में शामिल हुए लोक निर्माण मंत्री श्री सिंह ने कहा गुरु तेग बहादुर जी ने कश्मीरी पंडितों की रक्षा



करने एवं सनातन धर्मालंबियों के धर्म परिवर्तन कराने के विरोध करने पर अपने प्राणों का बलिदान दिया था, उन्होंने मुगलिया सल्तनत का विरोध किया। 1675 में मुगल शासक औरंगजेब ने उन्हें इस्लाम स्वीकार करने को कहा, पर गुरु साहब ने कहा कि शीश कटा सकते हैं, पर केश नहीं। इस पर औरंगजेब ने सबके सामने उनका सिर



कटवा दिया था। श्री सिंह ने कहा गुरु तेग बहादुर जी ने धर्म की रक्षा के लिए अपना बलिदान दिया। धर्म और मानव अधिकारों की रक्षा के लिए उन्होंने अपना जीवन खोयावर कर दिया। यह मानव अधिकारों के लिए दुनिया की पहली शहादत मानी जाती है। जो सभी के लिए एक मिसाल है। उनकी शहादत दिवस पर उन्हें नमन करते हुए नगर



## किसानों की समस्याओं का त्वरित समाधान हो

जबलपुर।

किसान प्रतिनिधियों ने कलेक्टर कार्यालय में नवागत कलेक्टर राघवेंद्र सिंह से सौजन्य भेंट की। भारत कृषक समाज के अध्यक्ष इंजी. केके अग्रवाल ने उन्हें शुभकामनाएं प्रेषित करते हुए कहा कि जबलपुर जिला कृषक बाहुल्य जिला है, उन्होंने विश्वास जताया कि नये कलेक्टर किसानों को न केवल प्राथमिकता देंगे बल्कि किसानों की समस्याओं का समाधान भी त्वरित गति से हो सकेगा।

कलेक्टर से भेंट के उपरांत किसान प्रतिनिधियों ने उपसंचालक कृषि एस के निगम से भेंट कर किसानों की समस्याओं पर विस्तार से चर्चा कर विशेष रूप से खाद वितरण की मैदानी परेशानियों

व स्थितियों से उन्हें अवगत कराते हुए वितरण व्यवस्था में तत्काल सुधार की मांग की। फसल बीमा की विसंगतियों, रबी की फसलों के बीजों की आपूर्ति किसानों के लंबित भुगतान आदि विषयों पर चर्चा की गई। इस अवसर पर भारत कृषक समाज के रूपेंद्र पटेल, सुभाष चंद्र, प्रमोद मरवाहा, रामगोपाल पटेल, रामकिशन पटेल, जितेंद्र देसी, रामेश्वर अवस्थी, अनिल चिले, सी एल शर्मा, संजय जैन, अशोक पटेल, उमाशंकर पटेल, मुकेश पटेल, सुनील राय, सुरेश पटेल, अतुल विश्वकर्मा, विनय चौहान, साहित्य यादव, बृजेश पाल आदि जिले की सभी तहसीलों से कृषक प्रतिनिधियों की उपस्थिति उल्लेखनीय थी।

**नवागत कलेक्टर से मिले जिले के किसान प्रतिनिधि**

## प्रदेश भर के विद्युत अभियंताओं का रामपुर में लगा जमघट

जबलपुर। मध्य प्रदेश विद्युत मंडल पत्रोपाधी अभियंता संघ की केंद्रीय कार्यकारिणी की बैठक गत दिवस संघ के प्रधान कार्यालय शेड क्रमांक 11 रामपुर, जबलपुर में आयोजित की गई। संघ के प्रांतीय महासचिव इंजीनियर जी.के. वैष्णव एवं अशोक जैन ने बताया कि यह बैठक प्रातः माँ सरस्वती पूजन और दीप प्रचलन के साथ प्रारंभ हुई। इसके बाद प्रांतीय पदाधिकारियों और सभी सदस्यों द्वारा स्थान ग्रहण किया। प्रांतीय अध्यक्ष, महासचिव तथा अन्य पदाधिकारियों का पुष्प हार से स्वागत जबलपुर रिजन के पदाधिकारियों इंजीनियर सी के लखेरा स्वर्ण सिंह मनकोटिया के आस्टेडी निपेंद्र प्रसाद सिंह योगेश प्रदेष्टे आदि द्वारा किया गया।



तत्पश्चात प्रांतीय महासचिव इंजीनियर जी के वैष्णव ने बैठक की प्रस्तावना और वरिष्ठ उपाध्यक्ष इंजीनियर अशोक जैन प्रस्ताव प्रस्तुत किया। महासचिव द्वारा प्रांतीय कार्यकारिणी गठन की घोषणा की और नवगठित पदाधिकारियों को शपथ दिलाई। इस बैठक का दूसरा सत्र दोपहर से

### सेवा पखवाड़ा पर स्वच्छता एवं वृक्षारोपण कार्यक्रम आज

जबलपुर। देश के यशस्वी प्रधानमंत्री नरेंद्र मोदी का जन्मदिवस 17 सितंबर को सेवा पखवाड़ा के रूप में मनाया जा रहा है, इसी तारतम्य में आचार्य श्री विद्यासागर महाराज मंडल द्वारा 17 सितंबर को प्रत्येक वार्ड में स्वच्छता एवं वृक्षारोपण कार्यक्रम आयोजित है। चरीताल वार्ड में वृक्षारोपण एवं स्वच्छता अभियान, वरिष्ठ नागरिक उद्यान शीतलपुरी में सुबह 9 बजे, महात्मा गांधी वार्ड दीक्षितपुरा स्कूल में सुबह 9 बजे, जयप्रकाश नारायण वार्ड में वत्सला पैराडाइज के बाजू से कमलेश जैन के घर के पास सुबह 9 बजे, राजेंद्र प्रसाद वार्ड गोपालबाग में प्रातः 9:30 बजे चलाया जाएगा। मंडल के सभी सम्माननीय कार्यकर्ताओं से आग्रह है कि सभी अपने-अपने वार्ड के कार्यक्रम में आवश्यक रूप से सम्मिलित हों। कार्यक्रम की सूचना वार्ड स्तर पर होगी।

## भगवान विश्वकर्मा पूजन दिवस पर आज होंगे विविध आयोजन गढ़ा और मानस भवन से निकलेगी शोभायात्रा

जबलपुर। ज्ञान, विज्ञान, के देवता, देव, दानव मानव सर्व जीव-जंतुओं के कल्याण और देव शिल्पी विराट ब्रह्म भगवान विश्वकर्मा जी का पूजन आज 17 सितंबर को पूरे देश में श्रद्धा भक्ति के साथ मनाया जाएगा। "विश्वकर्मा समाज संगठन मध्यप्रदेश मुख्यालय गढ़ा, जबलपुर" के साथ प्रदेश भर के, नगरों, जिलों, तहसील स्तर पर संगठन की शाखाओं, सर्व विश्वकर्मा समाज के संयुक्त तत्वाधान में भगवान के वैदिक स्वरूप की पूजा, स्थापना, हवन, पूजन, विश्वकर्मा चालीसा, भजन के साथ विविध सामाजिक, धार्मिक, सांस्कृतिक कार्यक्रमों के साथ भगवान विश्वकर्मा जी की रचनाओं, निर्माण की अनुकृतियां, झांकियों के साथ, शोभायात्रा निकाली जाएगी।

श्रीराम मंदिर हनुमान मंदिर गढ़ा में विश्वकर्मा समाज संगठन म. प्र. जिला, जबलपुर द्वारा 17 सितंबर सुबह 10 बजे भगवान "विश्वकर्मा जी का श्रृंगार, पूजन, आरती होगी। दोपहर 12 बजे तक विश्वकर्मा चालीसा, भजन आदि होंगे। दोपहर 2 बजे से 3 बजे तक सामाजिक वरिष्ठों, प्रतिभाओं



का सम्मान समारोह और धार्मिक गुरुओं, वरिष्ठों का उद्घोषण, 4 बजे हवन महाभारती के पश्चात प्रसाद वितरण का कार्यक्रम होगा। इस अवसर पर संगठन के प्रदेश अध्यक्ष हरिशंकर विश्वकर्मा, कार्यकारी अध्यक्ष दशरथ विश्वकर्मा, सचिव शिवकुमार विश्वकर्मा, गोविंद

विश्वकर्मा, सुरज विश्वकर्मा (उपाध्यक्ष), पुरुषोत्तम विश्वकर्मा, के माण्डवर्शन में जिला अध्यक्ष आनन्द विश्वकर्मा, सचिव अरविन्द विश्वकर्मा, प्रकाश विश्वकर्मा, जितेंद्र विश्वकर्मा आदि ने उपस्थिति की अपील की है।

### मानस भवन में मुख्य आयोजन

विश्वकर्मा महासंगठन म. प्र. के नेतृत्व में विश्वकर्मा समाज का प्रमुख आयोजन मानस भवन में दोपहर 12 से शाम 4 बजे तक आयोजित होगा। यहां पर सांस्कृतिक कार्यक्रम व समाज की प्रतिभाओं का सम्मान किया जाएगा। जिसके उपरांत शाम 4 बजे मानस भवन से भव्य शोभायात्रा निकाली जाएगी। आयोजन में उपस्थिति की अपील श्री विश्वकर्मा महासंगठन म. प्र. के अध्यक्ष रमेश विश्वकर्मा, ओपी विश्वकर्मा, अरविन्द्र विश्वकर्मा, अजय गोविन्द विश्वकर्मा, रविन्द्र विश्वकर्मा, शरद विश्वकर्मा, रामबाबू विश्वकर्मा, संगीता दीपक विश्वकर्मा, आदि ने की है।



## स्मार्ट मीटर कंपनी को कांग्रेस ने दिया 72 घंटे का अल्टीमेटम

जबलपुर। स्मार्ट मीटर कंपनी अल्फनर एसासॉफ्ट (यूई) मीटर डाटा कंपनी को कांग्रेस ने 72 घंटे का अल्टीमेटम दिया है। शहर जिला कांग्रेस कमेटे अध्यक्ष सौरभ नाटी शर्मा ने बताया कि अल्फनर एसासॉफ्ट मीटर डाटा के अंतर्गत स्मार्ट मीटर लगाने का कार्य ईशासॉफ्ट (यूई) कंपनी को सौंपा गया है। इस पूरे प्रोजेक्ट में गंभीर अनियमितताएं और गड़बड़ियां सामने आ रही हैं, जिससे यह स्पष्ट है कि अल्फनर और ईशा सॉफ्ट कंपनियों ने जनता को गुमराह किया है। सोमवार को जब कांग्रेस प्रतिनिधि मंडल जबलपुर स्थित स्मार्ट मीटर कंपनी के कार्यालय पहुंचा और सवाल पूछे, तो कर्मचारी घबराकर भागने लगे। बाद में जनरल मैनेजर विनय सोनी को बुलाया गया लेकिन उनके पास न तो कोई संतोषजनक जवाब था और न ही कोई दस्तावेज। यह व्यवहार अपने आप में कंपनियों की नीयत पर बड़ा सवाल खड़ा करता है। श्री शर्मा ने कहा कि उपभोक्ताओं का हित और सुरक्षा र्व पर लगाई जा रही है। अल्फनर और ईशा सॉफ्ट जैसी कंपनियों जनता के साथ धोखा कर रही हैं।

### कांग्रेस ने उठाए सवाल

बिजली उपभोक्ताओं का संवेदनशील डेटा विदेश क्यों भेजा गया? बिना डीपीआईआईटी सर्टिफिकेट के ठेका किस आधार पर दिया गया? पाकिस्तानी संबंधों वाली कंपनियों को काम क्यों सौंपा गया? अफसरों के बच्चे इन्हीं कंपनियों में विदेश में क्यों कार्यरत पाए गए? इंदौर में अयोग्य पाई गई कंपनी भोपाल-जबलपुर में योग्य कैसे घोषित हो गई? अल्फनर और ईशा सॉफ्ट कंपनी के दस्तावेज क्यों छिपाए जा रहे हैं?

### तो न्यायालय की शरण लेगी कांग्रेस

श्री शर्मा ने स्पष्ट चेतावनी दी कि यदि 72 घंटे के भीतर इन सवालों के संतोषजनक जवाब और दस्तावेज सार्वजनिक नहीं किए गए और अल्फनर ईशा सॉफ्ट का टैंडर निरस्त नहीं किया गया, तो कांग्रेस पार्टी स्मार्ट मीटर कंपनियों के कार्यालय का घेराव करेगी, और इस पूरे मामले को लेकर न्यायालय में पिटीशन दाखिल करेगी। उन्होंने यह भी कहा कि कांग्रेस पार्टी न्यायालय में भी प्रस्तुत करेगी कि किस प्रकार और ठेका दिया गया और क्यों महत्वपूर्ण दस्तावेज अब तक सार्वजनिक नहीं किए गए। इस गवाही में पूर्व क्षेत्र विद्युत वितरण कंपनी लिमिटेड के बड़े-बड़े अधिकारी और इन स्मार्ट मीटर कंपनियों से जुड़े अधिकारी, कर्मचारी भी शामिल होंगे। श्री शर्मा ने कहा अल्फनर और ईशा सॉफ्ट कंपनियों का असली चेहरा जनता और न्यायालय के सामने लाकर ही रहेंगे। आम बिजली उपभोक्ताओं की मेहनत को कमाई और सुरक्षा के साथ खिलवाड़ किसी भी हाल में बर्दाश्त नहीं किया जाएगा। इस दौरान कांग्रेस के चिंटू चौकसे, अनुज श्रीवास्तव, रितेश गुप्ता, प्रवर्द्ध चौहान, राजकुमार सोनी, रितेश नोतानी, विक्रम ठाकुर, शिवम अग्रवाल, इमरान कुरेशी, भारत पटेल, आदि उपस्थित थे।

## मूट कोर्ट में विधि छात्रों ने सीखा कानून का ज्ञान

### 1 साल पुराने हत्याकांड की रिकॉर्ड पर की बहस

जबलपुर। हरिसिंह रूपराह महाविद्यालय में चल रहे "एजुकेशन वीक" ने कानून के छात्रों को कितानों से बाहर निकाल कर असली अपराध जांच और मुकदमेबाजी का ज्ञान श्रवण कराया। कार्यक्रम का आयोजन कॉलेज की डायरेक्टर (एजुकेशन) श्रीमती निधि कोर पदम रूपराह के नेतृत्व में किया गया। सहायक प्राध्यापक सुश्री अनुश्री पाण्डे एवं सुश्री ऐश्वर्या तिवारी ने भी शिक्षा संप्ताह के आयोजन में एहम भूमिका निभाई। पहले दिन, वरिष्ठ अधिवक्ता नरिंदरपाल सिंह रूपराह ने छात्रों को समझाया कि अपराध होने पर कानून की मशीनरी कैसे काम करती है। इसमें प्रथम सूचना



प्रतिवेदन दर्ज होने से लेकर गवाहों के कॉलेज कैपस में चार काल्पनिक क्राइम सीन तैयार किए गए। छात्रों की टीमों को पुलिस और मीडिया की भूमिका निभाने को कहा गया। कहानी थी — एक साल से लापता रहित दुबे का कंकाल मिलने और

उनकी बेटी आशी की संदिग्ध मौत से खुलने वाले राज। कहीं जिम ट्रेनर और पत्नी के अफेयर की डायरी, कहीं काले जादू की राख, तो कहीं फाइनेंशियल डॉक्यूमेंट्स और कॉल रिकॉर्ड्स — सबूत इकट्ठा कर छात्रों ने चालान तैयार किया। शिक्षकों ने फॉरेंसिक एक्सपर्ट बनकर मेडिकल, फॉरेंसिक और पोस्टमॉर्टम रिपोर्ट तैयार की इसके बाद क्लासरूम को कोर्टरूम बनाया गया। छात्र प्रॉसिच्यूशन और डिफेंस में बंटकर गवाह पेश करते, दस्तावेज एग्जिबिट करते और अंतिम बहस रखते देखे। शिक्षकों ने जज की भूमिका में सिर्फ अंक दिए, ताकि छात्र बिना डर के सीख सकें।

## मध्यप्रदेश विद्युत परिवार हिन्दी महोत्सव 2025

जबलपुर।

मध्यप्रदेश विद्युत परिवार हिन्दी समिति के तत्वावधान में हिन्दी महोत्सव 2025 के तृतीय दिवस पर आयोजित कार्यक्रम में मुख्य अतिथि रानी दुर्गावती विश्वविद्यालय के कला संकायध्यक्ष डा. धीरेन्द्र पाठक ने कहा कि जब पूरे विश्व में भाषाएं काल कवलित हो रही हैं, तब हिन्दी भाषा समृद्ध होती जा रही है। सबका दायित्व है कि वे हिन्दी भाषा के स्वरूप को बरकरार रखें और हिन्दी भाषा का साथ दें। इस अवसर पर पावर मैनेजमेंट कंपनी के मुख्य महाप्रबंधक मानव संसाधन व प्रशासन एवं हिन्दी समिति के अध्यक्ष राजीव गुप्ता, अतिरिक्त मुख्य महाप्रबंधक अखिलेश कुमार अग्रवाल, हिन्दी समिति के उपाध्यक्ष आलोक श्रीवास्तव, हिन्दी समिति के संयोजक दीपक निगम, प्रतियोगिता के संयोजक-समन्वयक व प्रबंधक मानव संसाधन पराग मिश्रा व सुरेश त्रिवेदी सहित बड़ी संख्या में विद्युत कार्मिक उपस्थित थे। कार्यक्रम में डा. धीरेन्द्र पाठक को हिन्दी में दिए गए अतिस्मरणीय योगदान के लिए हिन्दी समिति द्वारा सम्मानित किया गया। विद्युत कंपनियों हिन्दी में कार्य करने के लिए प्रतिबद्ध-हिन्दी के समिति के अध्यक्ष पावर मैनेजमेंट कंपनी के मुख्य महाप्रबंधक राजीव

## विश्व में हिन्दी हो रही समृद्ध



गुप्ता ने कहा कि पिछले तीन वर्षों से नाटकों के मंचन व पुस्तक प्रदर्शनी के आयोजन से बड़ी संख्या में विद्युत कार्मिक हिन्दी महोत्सव से जुड़ रहे हैं। उन्होंने कहा कि विद्युत कंपनियों हिन्दी के प्रचार-प्रसार और हिन्दी में कार्य करने के लिए प्रतिबद्ध हैं। तत्कालिक भाषण में दिखी विचारों की नवीनता-तात्कालिक हिन्दी भाषण प्रतियोगिता में बीस प्रतिभागियों ने भाग ले कर विश्व मंच पर हिन्दी, हिन्दी का प्रचार-प्रसार सरकारी जिम्मेदारी एवं समाज का कर्तव्य, हिन्दी के केल भाषा नहीं, संस्कृति का वाहक भी हिन्दी का उदय और वर्तमान स्वरूप विश्व पर अपने विचार व्यक्त किए। प्रतिभागियों ने उत्साह से विचार व्यक्त कर अपनी वाक प्रतिभा का परिचय दिया। इस प्रतियोगिता की

विशेषता यह रही कि कुछ प्रतिभागियों की मातृभाषा हिन्दी नहीं थी, लेकिन उनके विचार किसी भी रूप में कमतर नहीं रहे एक विचार की यात्रा का मंचन-हिन्दी महोत्सव के तृतीय दिवस पर समागम रंगमंडल के द्वारा महेश एलकुंचवार लिखित नाटक एक विचार की यात्रा को प्रस्तुति दी। यह नाटक एक बिखरे परिवार की कहानी है जिसमें वृद्ध मुखिया की अंतिम समय में पूरे परिवार के अंतर्विरोध सामने आते हैं। स्वति दुबे के निर्देशन में हिमांशु तिवारी, वंदित सठो, अंजली शर्मा, हर्षिता गुप्ता, सुदी पोण्डे, विश्वजीत कुमार सिंह, अमन कुमार, अन्वेष्ठा पाठक, मोहम्मद हफीज अली, आकाश केशरी, नकुल विश्वकर्मा, आदित्य कुमार, नमन सेंन, शशीरंजन, वायके, हार्दिक उडके ने

प्रभावशाली अभिनय किया। कार्यक्रम का संचालन क्षमा शुक्ला ने किया। हिन्दी महोत्सव का समापन 17 सितंबर को- मध्यप्रदेश विद्युत परिवार हिन्दी समिति के हिन्दी महोत्सव 2025 का समापन समारोह 17 सितंबर को अपराह्न 3.00 बजे शक्तिभवन स्थित केन्द्रीय पुस्तकालय में आयोजित किया गया है। समारोह के मुख्य अतिथि इंदिरा गांधी राष्ट्रीय मुक्त विश्वविद्यालय जबलपुर केन्द्र के उपनिदेशक डा. विवेक श्रीवास्तव होंगे। हिन्दी समिति के पराग मिश्रा ने समस्त विद्युत कंपनियों के नियमित, संविदा व बाढ़ सेवा प्रदाता के माध्यम से नियोजित कार्मिकों से सामान्य ज्ञान प्रतियोगिता में भाग लेने व समापन समारोह में उपस्थित होने का अनुरोध किया है।

### श्रीमुकुटों की हुई प्राण प्रतिष्ठा, आज से मंचन

जबलपुर। श्री गोविंदगंज रामलीला समिति का 161वां श्रीमुकुट पूजन चल समारोह धूमधाम से निकाला गया। इससे पूर्व रामलीला भवन में व्यास पं. वासुदेव शास्त्री के निर्देशन में विद्वान ब्राम्हणों ने श्री मुकुटों का पूजन विधि विधान से हुआ। भगवान श्रीगणेश, राम-सीता, लक्ष्मण-भरत-शत्रुघ्न, अंजनी किशोर हनुमान और माता गौरी के स्वर्णजडुति मुकुटों की प्राणप्रतिष्ठा कराई गई। शाम को महापौर जगत बहादुर सिंह अन्नू, अध्यक्ष अनिल तिवारी, महामंत्री मनीष पाठक सहित अन्य प्रतिष्ठित जनों ने भी श्री मुकुटों का पूजन किया, और भगवा ध्वज दिखा कर चल समारोह को रचना किया। पूजन के उपरांत अतिथियों ने कहा कि गोविंदगंज रामलीला के श्री मुकुटों का दर्शन करना भाग्य की बात है। यहां के

मुकुटों में भगवान का वाश है। इनके दर्शन से अंतरमन में शांति प्रकट होती है। मुकुट पूजन जुलूस रामलीला भवन से प्रारंभ होकर गुड़हाई, कोतवाली, कमानिया, फुहारा, बड़े महावीर, निवाइंगंज, पांडे चोक होते हुए वापस रामलीला प्रांगण में पहुंचा। मुकुट पूजन जुलूस में अध्यक्ष अनिल तिवारी के अलावा सभी संरक्षक, पदाधिकारी, पात्र जगत शामिल था। रामलीला जुलूस का जगह-जगह स्वागत किया गया। जुलूस में साधू मंडली, भजन मंडली, बैड-धमाल आदि माहौल को धर्ममय बना रहे थे।

### आज राम जन्म

गोविंदगंज रामलीला के भव्य मंच पर आज बुधवार को रात्रि 9 बजे से श्री नारद मोह की लीला के साथ रामलीला का मंचन अनुष्ठान शुरू हो जायेगा। नारद मोह, कामदेव चरित्र, मोहिनी स्वयंवर के बाद श्रीराम का जन्म होगा, जिस उदय की तर्ज पर मनाया जायेगा। चारों भाइयों के जन्म पर मंगल गान, प्रसाद वितरण सहित कई आयोजन होंगे।

महाकोशल क्रेडिट को-आपरेटिव सोसायटी मर्यादित मंडोली, जिला-जबलपुर (म.प्र.)  
रजि. एफ.सी. क्र. डी. आर. जि.सी. 2139  
राशि. आधिस- वॉर्ड नं. 14 विला सहकारी बैंक के सामने, मंडोली जिला- जबलपुर

**आज राम जन्म**  
महाकोशल क्रेडिट को-आपरेटिव समिति मर्यादित मंडोली के सभी सदस्यों को सूचित किया जाता है कि समिति की वार्षिक आमसभा का आयोजन दिनांक 30/09/2025 को समिति कार्यालय में दोपहर 3:00 बजे से आयोजित की जायेगी जिसके एजेंडे निम्न है।  
1. वित्तीय वर्ष 2024-25 के वित्तीय प्रवृत्त का अवलोकन एवं चालू वित्तीय वर्ष 2025-26 के बजट आवंटन हेतु प्रस्ताव  
2. पूर्व निर्धारित विषय एवं अन्य विषय जो सदस्यों द्वारा रखे जायेंगे।  
दिनांक- 16/09/2025  
अध्यक्ष- अमेष पटेल  
महाकोशल क्रेडिट को-आपरेटिव सोसायटी मर्यादित मंडोली, जिला-जबलपुर (म.प्र.)